

श्रद्धालुओं से भरी लग्जरी बस बेकाबू होकर पलटी, 21 घायल

स्टीयरिंग फेल होने के बाद सामने बोलेरो गाड़ी आने से बस डिवाइडर पर चढ़कर पलट गई

चिड़ावा, (निर्स)। शहर की बाईपास रोड पर अल सुबह साढ़े तीन बजे बड़ा सड़क हादसा हो गया। श्रद्धालुओं से भरी लग्जरी बस झुंडुनू-चिड़ावा बाईपास पर मंडेला चौराहे के पास बेकाबू हो कर पलट गई। बस पलटते ही श्रद्धालुओं की चीख-पुकार गूंजने लगी। आसपास के लोगों के देखा तो पुलिस और 108 एंबुलेंस को सूचना दी। इसके बाद पुलिस और स्थानीय लोगों की मदद से घायलों को बाहर निकाला गया और चिड़ावा के सरकारी अस्पताल लाया गया, जहां पर उपचार के बाद गंभीर घायलों को झुंडुनू रेफर किया गया, लेकिन परिजन कुछ

■ **खाटू श्यामजी व सालासर बालाजी के दर्शन कर दिल्ली जा रहे थे श्रद्धालु**

■ **दिल्ली के रोहिणी इलाके से श्रद्धालुओं की एक बस देव दर्शन के लिए आई थी**

घायलों को पर्सनल वाहनों और एंबुलेंस में हिसार ले गए। वहीं एक

निजी बस से अन्य घायलों को दिल्ली रवाना किया गया। मिली जानकारी के अनुसार दिल्ली के रोहिणी इलाके से श्रद्धालुओं की एक बस देव दर्शन के लिए निकली थी। सभी पहले खाटूश्याम जी गए। वहां से सालासर आए और आखिर में चूड़ी धाम में दर्शन के बाद सभी दिल्ली के लिए रवाना हुए थे। लेकिन दिल्ली पहुंचने से पहले ही चिड़ावा बाईपास पर हादसा हो गया।

स्टेयरिंग हुआ फेल:- गाड़ी स्पीड में थी। लेकिन अचानक स्टेयरिंग फेल होने के बाद सामने अचानक बोलेरो गाड़ी आने पर उसे

बचाने के चक्कर में बस डिवाइडर पर चढ़कर पलट गई। आठ घायल हिसार और बाकी दिल्ली रेफर:- घायलों को चिड़ावा के उप जिला अस्पताल लाया गया। जहां पर डॉक्टर नरेंद्र तेतरवाल के नेतृत्व में नर्स कविता, इंद्रावती, राधा और वार्डबॉय कर्मवीर श्योराण ने घायलों का प्राथमिक उपचार किया। जिसके बाद 21 में से 18 गंभीर घायलों को झुंडुनू रेफर कर दिया। लेकिन घायलों के परिजन आठ बेहद गंभीर घायलों को हिसार रवाना कर दिया। वहीं अन्य घायलों को एक निजी बस से दिल्ली के रोहिणी के लिए

रवाना किया गया। हादसे में एक महिला की हालत चिंताजनक थी। 25 वर्षीय दिल्ली निवासी कोमल का एक हाथ बस के नीचे आने से कट कर अलग हो गया। उसे हिसार भेजा गया है। वहीं सात घायलों के सिर और हाथ, पैर में गंभीर चोट है। इन्हें भी हिसार भेजा गया है। चिड़ावा सीआई विनोद सामरिया ने बताया कि सूचना मिलते ही वे जानबूझकर घटनास्थल पर पहुंचे और लोगों की मदद से घायलों को तुरंत अस्पताल पहुंचाया। फिलहाल सभी को चिड़ावा से रवाना कर दिया गया है।

ट्रेलर चालक द्वारा गबन किया गया 3.68 करोड़ रुपये का कॉपर वायर सहित ट्रेलर जब्त

पावटा, (निर्स)। भाबर थाना पुलिस ने ट्रेलर चालक द्वारा गबन किया गया 400 क्विंटल कॉपर वायर सहित ट्रेलर जब्त किया है। पुलिस ने 40.842 टन कॉपर वायर जिसकी बाजार कीमत 3 करोड़ 68 लाख रुपये बताई है।

जिला पुलिस अधीक्षक रंजीता शर्मा ने जानकारी देते हुए बताया कि पुलिस मुख्यालय जयपुर द्वारा संपत्ति संबंधी अपराध पर अंकुश लगाने व त्वरित कार्यवाही करने के आदेशों की पालना में भाबर पुलिस थाने में दर्ज प्रकरण में आरोपी चालक लालाराम द्वारा गबन किया हुआ 400 क्विंटल कॉपर वायर सहित ट्रेलर को रामनगर करने के निर्देशों पर अतिरिक्त पुलिस अधीक्षक कोटपुतली नेम सिंह के निर्देशन व वृत्ताधिकारी वृत्त विराटनगर रोहित सांखला के सुपरविजन में भाबर थाना प्रभारी मनोहर लाल के नेतृत्व में



भाबर थाना पुलिस ने 40.842 टन कॉपर वायर जब्त कर आरोपी को गिरफ्तार किया है।

गठित पुलिस द्वारा कार्यवाही करते हुए आरोपी का पीछा करते हुए लालाराम को गिरफ्तार किया। वहीं 400 क्विंटल कॉपर वायर सहित ट्रेलर व घटना में प्रयुक्त अन्य दूसरा ट्रेलर भी जब्त किया गया। वृत्ताधिकारी वृत्त विराटनगर रोहित सांखला ने बताया कि परिव्रादी

ने भाबर थाने में मामला दर्ज करवाया था कि वाहन चालक लालाराम जाट 40.842 टन कॉपर वायर जिसकी बाजार कीमत 3 करोड़ 68 लाख है लेकर उत्तराखंड रुड़की के लिए रवाना हुआ था जोकि माल लेकर उत्तराखंड रुड़की नहीं पहुंचा व मोबाइल भी बंद

■ **वाहन चालक कॉपर वायर लेकर उत्तराखंड रुड़की के लिए रवाना हुआ था**

■ **माल लेकर उत्तराखंड रुड़की नहीं पहुंचा व मोबाइल बंद कर लिया था**

कर लिया व माल को खूद-बूद कर दिया। इस पर दर्ज मामले को लेकर अनुसंधान करते हुए साइबर सेल की मदद से व तकनीकी सहायता से सीसीटीवी फुटेजों के आधार पर आरोपी का पीछा करते हुए आरोपी लालाराम पुत्र ब्रह्मराम 34 साल निवासी थाना बुबकिया भिनाय जिला केकडी को माल सहित गिरफ्तार किया है।

महिला के शव को बोरेवेल से निकालने के लिए रेस्क्यू जारी

गंगापुर सिटी, (निर्स)। गंगापुर सिटी जिले के बायनवास तहसील के रामनगर दोसी में छठे दिन भी बोरेवेल में गिरी महिला के शव को नहीं निकाला जा सका है। पिछले 5 दिनों से रेस्क्यू में जुटी एनडीआरएफ और एसडीआरएफ की टीमों को बड़ी चुनौतियों का सामना करना पड़ रहा है। रेस्क्यू ऑपरेशन के दो प्रयास विफल होने के बाद तीसरे प्रयास के लिए अजमेर से पायनियर मशीन मंगवाई गई थी। इस मशीन ने जैसे ही मेन बोरेवेल के समानांतर 3 फीट चौड़ा और 100 फीट गहरा बोरेवेल शनिवार खोदना शुरू किया तो प्रेशर से तीन बार पाइप फट गए। अब टीम ने 100 फीट की गहराई में जाकर सुरंग बनाना शुरू कर दिया है, लेकिन अभी भी ऑपरेशन में कई चुनौतियों का सामना करना पड़ रहा है जिस बोरेवेल में महिला गिरी उससे 5 फीट और 8 इंच की गूरी पर उसके समानांतर 100 फीट गहरा बोरेवेल पायनियर मशीन से खोदा गया है।

क शव को बाहर निकाल लिया जाएगा। लेकिन यहां पाइपों की वेलिंग्टन छूटने लगी। लोहे के पाइपों को आपस में वेलिंग्टन किया जा रहा था। तब उन्हें अंदर बोरेवेल में डाला गया। तभी एक पाइप की वेलिंग्टन छूट गई। क्योंकि लोहे के पाइपों में काफी वजन था। इसके बाद वापस से उन पाइपों को बाहर निकालकर वेलिंग्टन कर अंदर डाला गया। ऐसे में डबल समय लग गया। ड्रिल करने पर लाइन कुछ ठेड़ी भी पड़ चुकी थी। जब पाइपों को अंदर डालने का काम शुरू हुआ तो मशीन के प्रेशर पाइप फट गया था। उसे रिपेयर कर दोबारा काम शुरू किया, लेकिन फिर से वह प्रेशर नहीं झेल पाया और पाइप फिर से फट गया। तीसरी बार रिपेयर कर पाइपों को अंदर डाला गया है। अंदर सबसे पहले एक ऐसा पाइप डाला गया था, जिसे एक तरफ से चार फीट की चौड़ाई पर कना गेज है। इसी होल से खुदाई कर मेन बोरेवेल तक गहराई में सुरंग बनाई जा रही है, जोकि काफी बड़ा चैलेंज है।

वायुशक्ति प्रदर्शन की तैयारियां शुरू

जैसलमेर, (निर्स)। भारतीय वायुसेना के सबसे बड़े एयर शो वायुशक्ति-2024 की तैयारियां चांदन फील्ड फायरिंग रेंज में जोरों से हो रही हैं। कस्बे से चांदन फील्ड फायरिंग रेंज जाने वाली रोड की सफाई की जा चुकी है। रैंज रोड के प्रवेश पर विशाल तोरण द्वार से प्रवेश को भव्यता प्रदान की जा रही है। जिला प्रशासन और वायुसेना के अधिकारी तैयारियों को अंतिम रूप देने के लिए प्रतिदिन आ रहे हैं। 17 फरवरी को होने वाले इस बड़े आयोजन में प्रधानमंत्री नरेंद्र मोदी, राष्ट्रपति, गृहमंत्री, रक्षामंत्री सहित उच्च पदाधिकारी, राजनेता उपस्थित रहेंगे। भारतीय वायुसेना की वेबसाइट के अनुसार वायुशक्ति 2024 में राफेल, मिग, मिगज, स्क्वैडी लाइट एयर क्राफ्ट तेजस सहित विभिन्न विमान अपनी शक्ति का प्रदर्शन करेंगे। इस आयोजन को लेकर जिलेवासियों में उत्साह का माहौल है।

अश्लील क्लिप बनाकर युवक को ब्लैकमेल किया

अजमेर, (कास)। क्रिश्चियनगंज थाना क्षेत्र में एक युवक की अश्लील क्लिप बनाकर आरोपी द्वारा उसे ब्लैकमेल करने का मामला सामने आया है। युवक द्वारा विरोध करने पर आरोपी ने अश्लील क्लिप को सोशल मीडिया पर वायरल करने की धमकी दी है। पीड़ित पिता ने पुलिस में आरोपी युवक के खिलाफ शिकायत दी है। पीड़ित पिता ने आरोप लगाया कि ब्लैकमेलिंग के चलते युवक काफी दिनों से डिप्रेशन का शिकार है। पिता ने क्रिश्चियनगंज थाने में मामला दर्ज कराया। पुलिस ने मामला दर्ज कर जांच शुरू कर दी है। पीड़ित युवक के पिता ने थाने में दर्ज रिपोर्ट में बताया कि एक महिला व उसके तीन साथियों ने उसके 30 साल के बेटे की अश्लील फोटो ली और फर्जी ईमेलग्राहम आईडी बनाकर उसे ब्लैकमेल कर रुपए ऐंट लिए। अब भी लगातार पैसों की मांग कर धमकी दे रहे हैं। गत जुलाई माह में महिला व उसके साथी बेटे से जान पचना कर निराला

हाथीखेड़ा रोड अजमेर फ्लेट में ले गए वहां जाकर पेप पदार्थ में नशीला पदार्थ मिलाकर उसके कपड़े उतार कर अर्धनग्न क्लिप और अश्लील फोटो ली। इसके 10 से 12 दिन बाद बेटे के मोबाइल पर फोटो भेजे और कहा कि अगर हमें पैसे नहीं दिए तो हम ये फोटो सभी जगह वायरल कर देंगे। जिससे कि तुम व तुम्हारे परिवार वालों का जीना दुश्वार कर देंगे। परेशान कर 20 से 25 हजार रुपए ले लिए। बेटे पर दबाव व धमकियां देकर एक इंस्टाग्राम की आईडी भी बनाई। इस आईडी का उपयोग आज दिनांक तक ब्लैकमेल किया जा रहा है। ब्लैकमेलिंग व धमकियों से परेशान होकर बेटा मानसिक तनाव व डिप्रेशन का शिकार हो गया है। उसका इलाज जूधपुर व पाली अस्पताल में चल रहा है। क्रिश्चियनगंज थाना पुलिस ने पिता की रिपोर्ट पर मामला दर्ज कर जांच एएआई जगमाल दाहिमा को सौंपी है।

जेल प्रहरी ने रिवाॉल्वर से अपने सिर में गोली मारी, मौत

झुंडुनू, (निर्स)। जिला मुख्यालय पर स्थित जिला जेल में कोत (हथियार खाना) के मुख्य प्रभारी ने रिवाॉल्वर सुबह 10:30 बजे रिवाॉल्वर से सिर में गोली मार ली। उनकी मौके पर ही मौत हो गई। पुलिस ने कहा कि यह आत्महत्या है या फिर दुर्घटना, इसकी जांच की जा रही है। कोतवाली थाना एएसएचओ राममनोहर टोलिया ने बताया कि सूचना मिली कि मंडावा रोड स्थित जिला जेल में मुख्य जेल प्रहरी 45 वर्षीय मुख्य जेल प्रहरी कृष्ण कुमार ने खुद को गोली मार ली। मौके पर पहुंचकर घटना का निरीक्षण किया। कृष्ण कुमार जेल के हथियार खाने के बाहर दो सिपाही थे। 455 बोर पिस्टल थी। सिर में छेद था, काफी ब्लाड बहा था, पिस्टल लोडेड थी इसमें से सिर्फ 1 गोली निकली थी, जिससे कृष्ण की मौत हुई।



मृतक का फाइल फोटो।

के बाद मुख्य दरवाजे पर कुछ देर काम किया। इसके बाद रजिस्टर रखने के लिए जेल में स्थित हथियार खाने में चले गए। हथियार खाने के बाहर दो सिपाही थे। सुबह करीब 10:30 बजे हथियार खाने से गोली चलने की आवाज आई। हथियार खाने के बाहर मौजूद दोनों जवान अंदर गए तो फर्श पर कृष्ण कुमार पड़े थे। सिर में गोली लगी थी, खून बिखरा था।

झुंडुनू जेल डीएसपी प्रमोद सिंह ने बताया कि कृष्ण कुमार जिला जेल में अक्टूबर 2021 से पोस्टेड थे। उनके पास हथियार खाने का अतिरिक्त चांभ था। वे कोत प्रभारी थे। प्रभारी होने के कारण वे हथियार खाने में आते-जाते रहते थे। हथियार खाने के पास मौजूद दो जवानों ने बताया कि कृष्ण को गोली लगी है। कृष्ण मानसिक तौर पर स्वस्थ थे। वे बखूबी ड्यूटी कर रहे थे। न उन्हें

■ **पुलिस ने कहा कि यह आत्महत्या है या फिर दुर्घटना, इसकी जांच की जा रही है**

कोई शिकायत थी और न उनके खिलाफ किसी तरह की शिकायत थी। हो सकता है कि हादसे के कारण उनकी मौत हुई हो, यह जांच का विषय है। हां, कुछ दिन पहले वे बीमार हुए थे, लेकिन यह भी सामान्य था। उन्होंने कहा कि जेल में एक हथियारखाना आपात हालात से निपटने के लिए होता है। सारे हथियार वहां सुरक्षित रखे होते हैं। पिस्टल, रिवाॉल्वर, राइफल सब वही होते हैं। जेल में आरएसी वाले ही ड्यूटी करते हैं।

कृष्ण कुमार झुंडुनू जिले की अलसीसर तहसील के जवाहरपुरा गांव के रहने वाले थे। वे 2003 बैच के कॉन्स्टेबल रहे। उनके दो बेटे हैं। बड़ा बेटा 24 और छोटा 20 साल का है। दोनों कॉलेज की पढ़ाई कर रहे हैं। कृष्ण कुमार का परिवार गांव में रहता था। सूचना पर परिजन भी अस्पताल पहुंचे। जानकारी के मुताबिक रिवाॉल्वर को भी ड्यूटी पर आने से पहले वे अपनी पत्नी से फोन पर बातचीत कर रहे थे। पत्नी को फोन पर ड्यूटी पर जाने की बोलकर ही अपने क्वार्टर से निकले थे।

तबादलों से पहले तैयार हो रहा शिक्षा अधिकारियों-कार्मिकों का लेखा-जोखा

■ **शिक्षा मंत्री ने शिक्षा निदेशालय वीकानेर से प्रदेश में पूर्ववर्ती कांग्रेस सरकार के दौरान शिक्षकों एवं अन्य कार्मिकों के पदस्थापन संबंधी जानकारी मांगी है**

बोकाเนอร์, (निर्स)। प्रदेश में शिक्षा महकमे के अलावा अन्य विभागों में तबादलों से प्रतिबंध हटा दिया गया है। बोर्ड परीक्षाओं का हवाला देकर शिक्षा विभाग में स्थानांतरण पर फिलहाल रोक जारी रहेगी। इस बीच शिक्षा मंत्री शिक्षकों और विभाग के अन्य कार्मिकों के तबादलों से पहले उनका लेखा-जोखा तैयार करा रहे हैं। मंत्री ने शिक्षा निदेशालय बोकांनेर से प्रदेश में पूर्ववर्ती कांग्रेस सरकार के दौरान शिक्षकों एवं अन्य कार्मिकों के पदस्थापन संबंधी अन्य जानकारी मांगी है। किन शिक्षकों पर पांच साल मेहरबानी रही और कौन हाशिये पर रहा, इस संबंध में आठ बिंदुओं में जानकारी जुटाई जा रही है। एपीओ और प्रतिनियुक्ति पर चल रहे अधिकारियों-कार्मिकों के बारे में भी सूचना चाही गई है। निदेशालय के अनुभाग अधिकारी एवं कार्मिक सूचना एकत्रित करने के काम में जुट गए हैं। कांग्रेस सरकार के दौरान एक ही जगह जमे रहे शिक्षकों और पद विरुद्ध लगे कार्मिकों पर विशेष जानकारी मांगी गई है। प्रदेश के सभी संयुक्त निदेशकों को पत्र भेजकर तत्काल जानकारी भेजने को कहा गया है। इस पत्र के आने के बाद सभी संभाग संयुक्त निदेशक फाइलों को खंगालने में

जुट गए हैं। आठ बिंदुओं में मांगी गई सूचना में वरिष्ठ अध्यापक एवं समकक्ष, माध्यमिक शिक्षा के तृतीय श्रेणी अध्यापक एवं समकक्ष पदों की जानकारी मांगी गई है। साथ ही एपीओ तथा पद विरुद्ध लगे कर्मचारियों की सूचना भी तैयार की जा रही है।

इन 8 बिंदुओं की मांगी सूचना -: जहां एक पद पर एक से अधिक अधिकारी एवं कर्मचारी लगे हुए हैं। जिन विद्यालयों में पांच से कम उर्दू के विद्यार्थी हैं तथा उर्दू विषय के अध्यापक का पद स्वीकृत है। वर्तमान सरकार से पूर्व कौन-कौन अधिकारी एवं कर्मचारी एपीओ है तथा कितने पद विरुद्ध लगे हुए हैं। गत पांच साल में कितने अधिकारी तथा कर्मचारी कितने

समय तक एपीओ रहे। कितने अधिकारियों-कर्मचारियों को एक से ज्यादा पदों का कब-कब कार्यभार दिया गया। पिछले पांच सालों में किस-किस अधिकारी एवं कर्मचारी का दो बार से ज्यादा कब-कब स्थानांतरण किया गया और कहा-कहां किया गया। वर्तमान या पिछले पांच सालों में शिक्षक एवं मंत्रालयिक कर्मचारी मूल स्थान पर जहां वह पदस्थापित हैं, इसके अतिरिक्त कहा-कहां मौखिक एवं लिखित आदेश पर कार्यरत रहे। साथ ही किसके आदेश पर कार्यरत रहे। विभाग में कौन-कौन से अधिकारी एवं कर्मचारी अन्य विभागों में कब से प्रतिनियुक्ति पर हैं। कौन-कौन अधिकारी एवं कार्मिक अन्य विभागों से शिक्षा विभाग में कब से प्रतिनियुक्ति पर हैं। शिक्षा विभाग में गत पांच सालों में सेवानिवृत्ति के बाद कौन-कौन से अधिकारियों तथा कर्मचारियों को दुबारा में सेवा में रखा गया है।

भगवान बुद्ध की प्रतिमा खंडित की

हिंडौन सिटी, (निर्स)। गांव हिंडोरा स्थित एक मूर्ति और तीन मूर्तियों के बीच नव स्थापित भगवान बुद्ध की प्रतिमा असामयिक तत्वों ने तोड़ दी। मामले में दलित समाज के लोगों ने प्रदर्शन किया। वहीं सूरत तहसीलदार गजानंद मोना, थाना प्रभारी पंजाब सिंह, नई मंडी थाना प्रभारी बृजेन्द्र सिंह जापे के साथ मौके पर पहुंचे। करीब 3 घंटे तक लोगों ने प्रदर्शन कर आरोपियों की गिरफ्तारी की मांग की।

नवजात का भ्रूण मिला

अजमेर, (कास)। जिले के श्रीगंग थाना क्षेत्र के गांव हाथीपट्टा के तालाब की पाल पर रविवार को एक नवजात शिशु का भ्रूण मिलने से सनसनी फैल गई। किसान ने नवजात शिशु देखकर इसकी सूचना ग्रामीणों को दी। सूचना मिलते ही मौके पर भीड़ एकत्रित हो गई। आसपास में जानकार जुटाई, लेकिन कोई पता नहीं चल सका। मौके पर पहुंची पुलिस ने शव कब्जे में लेकर अस्पताल पहुंचाया। पुलिस में मामले की जांच जुट गई। हाथीपट्टा निवासी

सायर सिंह पुत्र हजारी रावत ने बताया कि वह रविवार सुबह घर से तालाब की ओर जा रहा था तो बेबच्ची रोड पार कर तालाब की पाल पर पहुंचा, जहां कचरे में एक नवजात भ्रूण बालक का शव मृत अवस्था में मिला। जिस पर ग्रामीणों को मौके पर बुलाया गया एवं पुलिस को सूचना दी। आस पास में रागीरों से पूछताछ कर पता करने का प्रयास किया, लेकिन कुछ पता नहीं चला। पुलिस भी पहुंची और देखने पर नवजात भ्रूण की उम्र करीब 7-8 माह का लग रहा है।

शिक्षकों के डेपुटेशन निरस्त करने के आदेश जारी

बोकांनेर, (निर्स)। प्रदेश में सबसे ज्यादा कार्मिकों वाले शिक्षा विभाग में प्रतिनियुक्ति (डेपुटेशन) लाइलाज होकर जड़े जमा चुकी हैं। सरकारों बदलती रहती हैं, डेपुटेशन निरस्त के आदेश भी आते-जाते रहते हैं, लेकिन इस बहाने मौज उड़ाने वाली हजारों शिक्षकों की फौज का कुछ नहीं बिगड़ता। कई तो एसडीएम कार्यालय से लेकर कलेक्टर कार्यालय तक में लिपिक बने बैठे हैं। डाक जॉन के दस जिलों में तो दस फीसदी शिक्षक प्रतिनियुक्ति पर सैकड़ों किलोमीटर दूर दूसरे जिले में कार्यरत हैं। माध्यमिक शिक्षा विभाग के निदेशक ने बाकायदा प्रतिनियुक्ति पर कार्यरत 300 शिक्षकों की सूची के साथ डेपुटेशन निरस्त करने के आदेश जारी किए हैं। इस आदेश से हकीकत सामने आई कि सात-आठ साल से शिक्षक प्रतिनियुक्ति पर मौज कर रहे थे। जबकि प्रतिनियुक्ति की अधिकतम सीमा ही

पांच साल है। अभी प्रारंभिक शिक्षा में इस खेल से पर्दा उठना शेष है। प्रारंभिक शिक्षा निदेशक ने प्रतिनियुक्ति निरस्त के आदेश तो जारी किए लेकिन ऐसे शिक्षकों के नाम और स्थान सार्वजनिक नहीं किए गए हैं। सूत्र बताते हैं कि माध्यमिक में क्षेत्र के विभिन्न गांवों से करीब पांच हजार शिक्षक प्रारंभिक में प्रतिनियुक्ति वाले हैं। निदेशालय के एक वरिष्ठ कार्मिक ने बताया कि प्रारंभिक शिक्षा में हर जिले में न्यूनतम 200 शिक्षक प्रतिनियुक्ति पर हैं। अभी केवल माध्यमिक शिक्षा के ही डेपुटेशन पर से पर्दा हटा है। प्रारंभिक शिक्षा निदेशालय ने सभी प्रतिनियुक्त कार्मिकों के एक ही ऑर्डर से माध्यमिक की तर्ज पर सूची संलग्न कर डेपुटेशन निरस्त नहीं किए हैं। प्रारंभिक शिक्षा निदेशालय ने जिला स्तरीय अधिकारियों को अपने यहां डेपुटेशन निरस्त कर 12 फरवरी तक मूल पदस्थापन के लिए रितीव करने के आदेश दिए हैं।

“देवलिया कलां फेस्टिवल” में राजस्थानी संस्कृति से सरोबार हुए हजारों ग्रामीण

बान्दानवाड़ा, (निर्स)। उपखण्ड भिनाय के देवलिया कलां ग्राम में फोकस भारत मीडिया और फोकस फाउंडेशन के तत्वाधान में ग्रामीण पर्यटन को बढ़ाने तथा राजस्थान की कला साहित्य-संस्कृति के समागम और ग्रामीण विकास के दृष्टिगत देवलिया कलां फेस्टिवल-2024 का बेहतरीन आयोजन हुआ। जिसमें ग्राम स्वराज आत्मनिर्भर गांव आत्मनिर्भर भारत की अवधारणा को सार्थक बनाने की दिशा में फोकस भारत मीडिया और फोकस फाउंडेशन की ओर से आयोजन किया गया। आयोजित कार्यक्रम में क्षेत्र के विभिन्न गांवों से करीब पांच हजार ग्रामीण लोग उपस्थित रहे जिसमें महिलाओं की संख्या ज्यादा देखने को मिली।



कार्यक्रम में कलाकारों ने राजस्थानी नृत्य प्रस्तुत कर खूब वाहवाही बटोरी।

और बालिकायें आगे बढ़ सकती हैं। दुनिया चाहे कुछ भी कहे हमें उस पर ध्यान नहीं देना चाहिए, लोगों का नजरिया बदलेगा। गांव का विकास हो। राजस्थान की कला, साहित्य व संस्कृति का प्रचार हो। एक दिन ऐसा होगा जब देवलिया कलां का नाम महिलाओं के सम्मान के मामले में देश

में सबसे अक्ल नंबर पर लिया जाएगा। यही मेरा लक्ष्य है। इससे पूर्व कार्यक्रम के मुख्य अतिथि मनोष पटेल व कविता नरका विशिष्ट अतिथि बादाम देवी वर्मा, सुमन किन्नर सहित उदकोटके डी.डी. मनोज आहूजा, राजेश मेहरा, ओमप्रकाश भट्ट, अशोक ठाकुर, देवेंद्र शर्मा ने दीप प्रज्वलित कर कार्यक्रम

की विधिवत शुरुआत की। प्रदेश जोगिड़ की टीम के द्वारा स्थापित की प्रस्तुत करने के बाद देवरिया के गुर्जरों द्वारा अलमोजा की बेहतरीन प्रस्तुति दी गई। जिसके पश्चात् राजस्थानी संस्कृति व लोक देवता को समर्पित देवजी की फड़ का वाचन हुआ, सोशल मीडिया पर करोड़ों फॉलोअर्स को साथ

लेकर चलने वाली झुंडुनू की बाल कलाकार मानवी की डॉस प्रस्तुति पर सभी दर्शक झूम उठे, चंदन और भीम ने अवध में राम आए हैं की बेहतरीन प्रस्तुति डफली बजाते हुए देकर राजस्थानी कला व संस्कृति को जीवंत रूप से दर्शन करवा दिए जिसकी सभी ने मंत्र मुग्ध होकर सराहना की गई। समाजसेवा के क्षेत्र में अक्ल नंबर पर येद रखने वाली समाजसेविका सुमन किन्नर द्वारा कस्तूरबा बालिका छात्रावास को फ्रिज भेंट कर क्षेत्र की जनता जनार्दन को प्रेरणा स्रोत के रूप में उदाहरण दिया तो वहीं अपने सम्बोधन में अनाथ व अक्षम बालिका की शादी का खर्च उठाने की घोषणा करने से पांडाल में मौजूद हजारों की संख्या में ग्रामीणों ने तालियां बजाकर अभिनन्दन किया। इसी बीच कार्यक्रम की विशिष्ट अतिथि बादाम देवी वर्मा ने सम्बोधन करते हुए फोकस भारत का विजन बताते हुए आयोजक कविता नरका द्वारा किये गए कार्यक्रमों की जानकारी दी। इसी बीच कार्यक्रम में उत्कृष्ट कार्य करने वाली प्रतिभाओं को देवलिया कला अवार्ड से सम्मानित भी किया गया। कार्यक्रम की मुख्य आकर्षक पदमश्री अवार्ड से सम्मानित

गुलाबो की पुत्री द्वारा निम्बूडा निम्बूडा डांस प्रस्तुत कर सबको नाचने पर मजबूर कर दिया तो वहीं कार्यक्रम के अंत में गुलाबो ने राजस्थानी नृत्य प्रस्तुत कर खूब वाहवाही बटोरी। इसके अलावा भी कार्यक्रम में अलमोजा कलाकार, मांगणियार कलाकार, कथक नृत्य जैसी लोक कलाओं की प्रस्तुतियां देखने को मिली।

देवलिया कलां फेस्टिवल में खास बात ये देखने को भी मिली कि, ग्रामीण पर्यटन को बढ़ाने के लिए गांव में होम स्टे देखने को मिला जिसमें ग्रामीणों को रोजगार मिलेगा और ग्रामीण-शहरी संस्कृति का आदान-प्रदान भी होगा। महिलाओं को आत्मनिर्भर बनाने के लिए निशुल्क सिलाई मशीन दी गई तो हस्तशिल्प मेले का भी आयोजन किया हुआ। इसी बीच कार्यक्रम की निशुल्क शिक्षण सामग्री वितरित की गई। ग्रामीण महिलाओं द्वारा सामूहिक लोकांगीतों की प्रस्तुति दी गई। निशुल्क हेल्थ केम्प लगाया गया। राजस्थान और केन्द्र सरकार की योजनाओं की स्पष्टता लगाई गई इसके साथ ही ग्रामीण क्षेत्रों उल्लेखनीय कला अवार्ड से सम्मानित को देवलिया कलां अवार्ड से नवाजा गया।